

व्यापारी से 50 लाख रुपये की रंगदारी मांगने वाले विनोद पथैना गैंग के 3 बदमाश दबोचे

भरतपुर की इस गैंग ने व्यापारी की कार को टक्कर मारकर उसकी हत्या भी करनी चाही थी

जयपुर (कासं)। शिप्रापथ थाना पुलिस ने भरतपुर की विनोद पथैना गैंग के तीन बदमाशों को गिरफ्तार किया है। गिरोह ने मानसरोवर क्षेत्र में रहने वाले एक व्यापारी से 50 लाख रूपए की रंगदारी मांगी थी, रकम नहीं देने पर उसकी कार को टक्कर मारकर उसे जान से मारने का प्रयास भी किया था।

शिप्रापथ थाना पुलिस ने आरोपियों के कब्जे से एक अवैध पिस्टल और पांच कारतूस भी बरामद किए

गिरोह का सरगना हार्दिकोर बदमाश विनोद पथैना है, जिसके संपर्क उत्तरप्रदेश, मध्यप्रदेश, दिल्ली, हरियाणा, पंजाब राज्यों के विभिन्न संगठित आपराधिक गिरोह के बड़े आपराधियों से है।

उत्तरप्रदेश, मध्यप्रदेश, दिल्ली, हरियाणा, पंजाब राज्यों के विभिन्न संगठित आपराधिक गिरोह के बड़े आपराधियों से सम्पर्क है। बदमाश विनोद पूर्व में एक व्यापारी से 50 लाख की रंगदारी मांगने के मामले में हाल ही जेल से छूट कर आया है, जिसने इलाके निवासी एक कंस्ट्रक्शन व्यापारी से 50 लाख की रंगदारी मांगी थी। नहीं देने पर अपने गिरोह के बदमाश ओमवीर, नटवर और सुशील को भरतपुर से बुलवाकर कर व्यापारी पर हमला करा दिया। इस पर पुलिस ने तीनों आरोपियों को गिरफ्तार कर सरगना को तलाश शुरू कर दी है।

डीसीपी (साउथ) योगेश गोयल ने बताया आरोपित ओमवीर उर्फ मोनु (28), नटवर चौधरी (25) निवासी गांव पथैना, सुशील चौधरी (26) निवासी गांव कवई जिला भरतपुर को

गिरफ्तार किया गया है। पुलिस की गिरफ्त में आए पिस्टल व 5 कारतूस बरामद किए गए हैं। आरोपित भरतपुर की पथैना गैंग से जुड़े हुए हैं। थानाधिकारी नेमीचंद ने बताया गिरोह का बदमाश ओमवीर उर्फ मोनु के कब्जे से एक सरगना हार्दिकोर/बदमाश विनोद पथैना है, जिसके

गैंगस्टर आनंदपाल और लॉरेंस विश्नोई गैंग का हिस्ट्रीशीटर जयपुर में गिरफ्तार

जयपुर (कासं)। आदर्श नगर थाना पुलिस ने कुख्यात गैंगस्टर आनंदपाल सिंह और लॉरेंस विश्नोई गैंग के गुर्गे हिस्ट्रीशीटर आनंद शांडिल्य को गिरफ्तार किया है। डीसीपी (ईस्ट) डॉ. राजीव पंचार ने बताया गिरफ्तार आरोपी आनंद शांडिल्य (50) मकान संख्या-ए-40, फ्लैट नंबर. 902 किंग्सलेडिंग अपार्टमेंट, तिलक नगर का रहने वाला है, जो कि करोड़ों रुपये की सम्पत्ति पर कब्जा करने की नियत से उसमें निवास कर रहे व्यक्ति को धमकी दे रहा था। आरोपित आनंद शांडिल्य हार्दिकोर व हिस्ट्रीशीटर अपराधी है, जिसके विरुद्ध पूर्व में भी विभिन्न थानों में जमीनों पर कब्जा करने व धमकी देने से संबंधित प्रकरण दर्ज हैं।



आदर्श नगर पुलिस ने कुख्यात गैंगस्टर आनंदपाल सिंह और लॉरेंस विश्नोई गैंग के गुर्गे हिस्ट्रीशीटर आनंद शांडिल्य को गिरफ्तार किया।

नेमीचंद पांचाल प्रदेश अध्यक्ष बने

जयपुर (कासं)। विश्वकर्मा वंशी सेना के राष्ट्रीय अध्यक्ष मनोज नंद दण्डिया पांचाल प्रदेश उपाध्यक्ष संतोष विश्वकर्मा मध्य प्रदेश मीडिया प्रभारी दीपक पांचाल के द्वारा नेमीचंद पांचाल को राजस्थान प्रदेश अध्यक्ष नियुक्त किया गया।

नेमीचंद पांचाल ने बताया सामाजिक कार्यों में तन मन धन से सेवा करते रहेंगे और विश्वकर्मा वंशी सेना ने राजस्थान प्रदेश में समस्त विश्वकर्मा को एक जुट करने में लग जायेंगे। नेमीचंद पांचाल ने बताया कि मैं समाज को एकजुट करने में कोई कसर नहीं छोड़ेंगे समाज के घर घर जाकर समाज में एक दूसरे से जोड़ने का प्रयास करूँगा।

शहर की सफाई को लेकर निगम आयुक्त हुए पेश

हार्दिकोर्ट ने दोनों निगम आयुक्तों को आगामी तारीख पर व्यक्तिगत उपस्थिति से छूट देते हुए न्यायमित्र को जवाब पेश करने के लिए तीन सप्ताह का समय दिया

खंडपीठ ने यह आदेश मामले में लिए गए स्वप्रेरित प्रसंज्ञान पर सुनवाई करते हुए दिए। सुनवाई के दौरान न्यायमित्र विमल चौधरी ने कहा कि शहर में आठ हजार से ज्यादा सफाई कर्मचारी हैं, लेकिन सफाई के हाल बेहाल हैं। वहीं नगर निगमों की ओर से कहा गया कि शहर में सफाई कराई जा रही है और हर जगह सफाईकर्मी तैनात हैं। इस पर अदालत ने दोनों अधिकारियों को व्यक्तिगत उपस्थिति से छूट देते हुए न्यायमित्र को जवाब पेश करने के लिए तीन सप्ताह का समय दिया है। न्यायाधीश एमएम श्रीवास्तव और न्यायाधीश विनोद कुमार भारवानी की

युवक से मारपीट कर नकदी छीनी

जयपुर (कासं)। जवाहर नगर इलाके में एक युवक से मारपीट के बाद नकदी-मोबाइल छीनने का मामला सामने आया है। पुलिस ने बताया टीला नंबर-7, निवासी विष्णु मीणा 2 दिसंबर की रात 9 बजे मामा होटल के पास से मोबाइल ठीक करवा कर बाइक से घर लौट रहा था। इस दौरान रास्ते में मोनीलेक हॉस्पिटल के पास तीन लडकों ने उसे रोक लिया और मारपीट कर मोबाइल सहित जेब में से तीन हजार रूपए निकाल ले गए। पुलिस मामले की जांच में जुटी है।

वृद्ध के गले से चैन तोड़ी

जयपुर (कासं)। मुरलीपुरा इलाके में अज्ञात चोर एक वृद्ध की सोने की चैन तोड़ ले गए। पुलिस ने बताया महाराजा कॉलोनी निवासी रतन लाल शर्मा (63) ने रिपोर्ट दी है कि 3 दिसंबर की शाम विजयबाड़ी स्थित खाटूस्थान की मंदिर में भागवत कथा सुनने गया था। इस दौरान किसी अज्ञात व्यक्ति ने सोने की चैन तोड़ ली। पुलिस मामले की जांच में जुटी है।

भारी ट्रैफिक जाम वाले 200 फीट अजमेर बाइपास पर अंडरपास या ओवरब्रिज बनेगा

जयपुर कलेक्टर ने एनएचएआई के अधिकारियों को इसका प्रस्ताव बनाकर भेजने को कहा

जयपुर (कासं)। राजधानी जयपुर के अजमेर रोड 200 फीट बाइपास पर ट्रैफिक जाम से राहत दिलाने के लिए फ्लाईओवर या अप्ण्डरपास बनाया जाएगा। इसके लिए जयपुर कलेक्टर प्रकाश राजपुरोहित ने नेशनल हाइवे ऑथोरिटी ऑफ इंडिया (एनएचएआई) के अधिकारियों को इसका प्रस्ताव बनाकर जल्द भिजवाने के लिए कहा है। यही नहीं उन्होंने आगरा रोड से दिल्ली रोड के बीच प्रस्तावित नॉर्दन रिंग रोड के लिए जमीन अर्वाफि की अधिसूचना भी इसी महीने जारी करने के लिए कहा है।

दरअसल सोमवार को जयपुर के ट्रैफिक मैनेजमेंट में सुधार को लेकर अहम बैठक हुई। जिसमें कलेक्टर प्रकाश राजपुरोहित ने एनएचएआई के अधिकारियों से 200 फीट अजमेर रोड पर लगने वाले भारी ट्रैफिक जाम को लेकर चर्चा की। कलेक्टर ने बताया कि इस जंक्शन पर इतना जबरदस्त ट्रैफिक जाम रहता

कलेक्टर प्रकाश राजपुरोहित ने एनएचएआई के अधिकारियों से कहा कि 200 फीट अजमेर रोड पर इतना जबरदस्त ट्रैफिक जाम रहता है कि 3-4 बार रेड लाइट होने पर भी वाहनों की क्रॉसिंग नहीं हो पाती है।

उन्होंने नॉर्दन रिंग रोड के प्रोजेक्ट के लिए जमीन अर्वाफि की अधिसूचना भी 20 दिसंबर तक निकालने के आदेश दिये

सीकर रोड पर 14 नंबर पुलिया के नीचे अंडरपास बनाने, ब्लैक स्पॉट्स ठीक करने, स्पीड लिमिट साइनेज बोर्ड लगाने के निर्देश

है कि 3-4 बार रेड लाइट में भी वाहनों की क्रॉसिंग नहीं हो पाती है। उन्होंने एनएचएआई अधिकारियों से यहां अंडरपास या ओवरब्रिज बनाने के निर्देश देते हुए इसका जल्द से जल्द एक प्रस्ताव भिजवाने के लिए कहा। इसके साथ ही उन्होंने 200 फीट बाइपास से 14 नंबर पुलिया

लिए जमीन अर्वाफि भी एनएचएआई को ही करनी है। इस पर कलेक्टर ने अफसरों से जमीन अर्वाफि का स्टेटस पूछा तो उन्होंने कहा कि ट्रांसपोर्ट कॉरिडोर के लिए सर्वे का काम पूरा हो गया है और जल्द अर्वाफि की अधिसूचना जारी कर देंगे। इस पर कलेक्टर ने अफसरों को 20 दिसंबर तक अधिसूचना जारी करने के लिए कहा। कलेक्टर ने सीकर रोड पर होने वाले ट्रैफिक कन्जेशन पर भी ट्रैफिक पुलिस, जेडीए और एनएचएआई अधिकारियों से चर्चा की। इस दौरान उन्होंने 14 नंबर पुलिया के नीचे अंडरपास बनाने, ब्लैक स्पॉट्स को ठीक करने, स्पीड लिमिट साइनेज बोर्ड लगाने के निर्देश दिए। इसके अलावा उन्होंने ट्रैफिक जाम से कैसे निजात मिले इसके लिए प्लान बनाने के लिए भी कहा। इसमें सीकर रोड के प्रमुख चौराहों पर क्या व्यवस्था की जा सकती है इसके लिए विशेष विचार करने के निर्देश दिए।

गर्वमेंट हॉस्टल पर ट्रैफिक सहायता बूथ का उद्घाटन



जयपुर (कासं)। पुलिस उपायुक्त यातायात प्रहलाद सिंह कुशियॉ ने गर्वमेंट हॉस्टल चौराहे पर क्लब के अध्यक्ष गौरव क्लब मालवीय नगर जयपुर द्वारा नवनिर्मित ट्रैफिक सहायता बूथ का फीता काटकर उद्घाटन किया। पुलिस उपायुक्त ने लायंस क्लब के पदाधिकारियों को धन्यवाद देते हुए कहा कि सामाजिक सरोकारों की दिशा में यह अच्छा और नेक कार्य किया गया है। ट्रैफिक सहायता बूथ में कडी थूप एवं बरसात के मौसम में पुलिस कर्मियों को राहत मिलेगी। इस चौराहे पर आवामगन भी अधिक है। यहां से पर्यटक व आमजन भी यातायात से संबंधित जानकारी लेने के साथ पूछताछ कर सकते हैं। इस बूथ के रखरखाव का कार्य भी क्लब द्वारा ही किया जाएगा। इस

मुशायरे को नहीं मिले दर्शक, डेढ़ घंटा देरी से शुरू हुआ कार्यक्रम

जयपुर (कासं)। जयपुर स्थापना दिवस के मौके पर हो रहे कार्यक्रमों की कडी में सोमवार को चार दर्जा का स्थित पार्क में ऑल इंडिया मुशायरा का आयोजन किया गया। मुशायरे की शुरुआत शाहिद हुसैन ने नाट ए पाक से की। इसके बाद शफीक वारसी ने रही इज्जत न दुनिया में न मेयार जिंदा है, अना को बेचकर जिंदा है तो बेकार जिंदा है... गजल पेश की। एजाज उल हक शिहाब ने वो जिसने देखे हों हर दम फने हयात के रंग... डॉ. शाइस्ता महजबी ने कोई हसीन सा अंदाज दे दे ए मौला, मेरे ख्याल को परवाज दे दे ए मौला... पेश की।

भोपाल से आई साबिया असर ने पाप धुलते हैं गंगा के स्नान से, बात करती हूँ मैं अपने इमान से, कितना मिला है दिल आज इसना का, राग गंगा तेरी उतनी मैली नहीं... सुनाकर दाद हासिल की। इसी तरह अरब्युब बिस्मिल, सोहेल हारामी, आलम सुल्तानपुरी, रजा शैदाई, अलीम शैदाई, शकील जयपुरी ने भी गजल पेश कर दर्शकों को दाद पाई।

इससे पहले कार्यक्रम का उद्घाटन जलदाय मंत्री डॉ महेश जोशी, हैरिटेज निगम की महापौर मुनेश गुर्जर और उप महापौर असलम फारुखी ने दीप प्रज्वलित कर की। दरअसल कार्यक्रम शाम छह बजे शुरू होना था, लेकिन शाम 7:30 बजे तक दर्शक ही नहीं आए। कार्यक्रम शुरू होने के बाद भी कुर्सियां खाली ही पड़ीं रहीं। जो कि आमजन के बीच चर्चा का विषय रही।

खराब सिटी स्कैन बेचने पर 10 लाख का हर्जाना

जयपुर। राज्य उपभोक्ता आयोग ने खराब सिटी स्कैन मशीन बेचने को सेवा दोग बताते हुए विक्रेता मैसर्स रेड इमेज टेक्नोलॉजिज व फर्म के निदेशक दीपकर रॉय पर 10 लाख रु. का हर्जाना लगाया है। इसके साथ ही सिटी स्कैन मशीन के पेटे लिए गए 1.24 करोड़ रूपए नौ भ्रष्टाचार के लिए आरोपी को जमानत दे दी।

परिवाद में कहा गया कि वर्ष 2015 में परिव्रादी फर्म ने डायग्नोस्टिक सेंटर स्थापित करने के लिए सिटी मशीन की खरीद करने के लिए विपक्षी फर्म व उसके निदेशक दीपकर रॉय से संपर्क किया था। निदेशक ने परिव्रादी फर्म को बताया कि वे जापान से सिटी स्कैन मशीन आयात कर उसे मुहैया करा देंगे। इसके बाद मशीन की कीमत तय होने पर परिव्रादी ने समय-समय पर उसे 1.24 करोड़ रूपए का भुगतान करा दिया। विक्रेता की ओर से छह माह की देरी से मशीन सप्लाई की गई और वह बार-बार खराब होने लगी। शिकायत करने पर विपक्षी फर्म ने उसे सही मशीन मुहैया कराने के लिए कहा, लेकिन नई मशीन नहीं दी गई और इसके चलते परिव्रादी को लोन लेकर नई मशीन खरीदनी पड़ी। परिव्रादी ने राज्य उपभोक्ता आयोग में परिव्रादा दायर कर उसे खराब मशीन की क्षतिपूर्ति करवाने और मशीन की राशि वापस दिलाने का आग्रह किया था।

'आयरन-तांबे के भंडार मिलना खुशी के संकेत'

जयपुर, (कासं)। राजस्थान का भीलवाड़ा माइनिंग क्षेत्र के लिए बड़ी खुशखबरी लेकर आया है। अतिरिक्त मुख्य सचिव माईस एवं पेट्रोलियम डॉ. सुबोध अग्रवाल ने बताया कि भीलवाड़ा के कोटडी तहसील के चांदादा में आयरन और (लोह अयस्क) के एक्सप्लोरेशन के दौरान (तांबा) कॉपर के भण्डार मिलने के अच्छे संकेत मिले हैं। विभागा द्वारा आरएएमएस्टी के माध्यम से भीलवाड़ा के कोटडी के चांदादा गांव में आयरन और के लिए 3500 मीटर ड्रिलिंग का कार्य करवाया जा रहा है। एक्सप्लोरेशन के शुरुआती दौर में ही आयरन और के साथ ही कॉपर के भण्डार मिलने के संकेत मिले हैं।

महेन्द्र मीणा के हत्यारों की तलाश में पुलिस ने कई जगह दबिश दी

प्रताप नगर में चाय की थड़ी पर बैठे युवक पर बदमाशों ने की थी फायरिंग

जयपुर (कासं)। प्रताप नगर इलाके में चाय की थड़ी पर महेन्द्र मीणा को गोली मारकर फरार हुए बदमाशों की तलाश में पुलिस कई जगह छापे मार रही है। हालांकि फिलहाल पुलिस टीम के हाथ खाली है, लेकिन दावा किया जा रहा है कि जल्द ही आरोपी पुलिस की गिरफ्त में होंगे।

डीसीपी डॉक्टर राजीव पंचार ने एडिशनल डीसीपी (क्राइम) सुलेश चौधरी, सांगानेर एसीपी रामनिवास विश्नोई, प्रताप नगर थानाधिकारी भजन लाल समेत सीएसटी-डीएसटी टीम की मीटिंग ली। इसमें रोडमैप तैयार कर कई पुलिस टीमों को

बदमाशों की तलाश में रवाना किया गया। पुलिस की कई टीमों महेन्द्र के हत्यारों की तलाश में लगातार दबिश दे रही है। पुलिस को रविवार रात सूचना मिली कि बदमाश सीकर जिले में छिपे हैं, इसके बाद विशेष टीम ने सीकर पुलिस की मदद से अलग-अलग जगहों पर दबिश दी, लेकिन बदमाश भाग छूटो पुलिस का दावा है कि जल्द

कार्य बहिष्कार की चेतावनी दी

जयपुर। राजस्थान संविदा नसंज एसोसिएशन ने सोमवार को यूटीबी पर कार्यरत कर्मिकों को वेतन स्वीकृति एवं संविदा रूल्स-2022 में शामिल करने की मांग को लेकर मुख्यमंत्री के नाम जापन सौंप कर बहिष्कार की चेतावनी दी है। प्रदेशाध्यक्ष गिरीश शर्मा ने बताया कि यूटीबी पर कार्यरत कर्मिकों को संपूर्ण राजस्थान में विगत 7 से 8 महीने से वेतन नहीं दिया गया है वहीं आगामी भर्ती प्रक्रिया में अभ्यर्थियों के अनुभव प्रमाण पत्र जारी नहीं हो पा रहे हैं। बार-बार प्रशासनिक अधिकारियों से अनुरोध के बाद भी कर्मिकों की मांग पर ध्यान नहीं दिया जा रहा है। वेतन नहीं मिलने की स्थिति में अभ्यर्थी बोनास अंक से वंचित रह सकते हैं। इसी मांग को लेकर सोमवार मुख्यमंत्री के नाम जापन सौंपा। अगर जल्द ही मांग पूरी नहीं की गई तो कर्मचारी मजबूर होकर संपूर्ण राजस्थान में कार्य बहिष्कार करेंगे।

एस.एम.एस. के ट्रामा में भर्ती बदमाशों की हालात में सुधार

जयपुर, (कासं)। पुलिस मुठभेड़ में गोली लगने से घायल हुए गैंगस्टर राजू ठेहट की हत्या के आरोपी हरियाणा के दोनों बदमाशों को जयपुर के एसएमएस अस्पताल में इलाज चल रहा है। चिकित्सकों के अनुसार दोनों की हालात में सुधार हो रहा है।

राजू ठेहट की हत्या के बाद पुलिस के साथ आरोपियों की मुठभेड़ हुई थी

अस्पताल से मिली जानकारी के अनुसार दोनों बदमाश जतिन वर्मा और सतीश को एसएमएस अस्पताल के ट्रामा सेंटर के सेमी आईसीयू में भर्ती किया गया। फिलहाल दोनों की हालात में काफी सुधार है। रविवार देर रात एक बदमाश का ऑपरेशन किया गया था। अस्पताल में सुरक्षा की दृष्टि से काफी जाप्ता तैनात किया गया है। पुलिस सूचों के अनुसार दोनों बदमाशों को जल्द ही पुलिस कस्टडी में अस्पताल से सीकर

शिफ्ट किया जाएगा। गौरतलब है कि हमलावर जतिन वर्मा और सतीश की गिरफ्तारी के दौरान दो के पैर में गोली लग गई थी।

ऐसे में इन दोनों आरोपियों को यहां एसएमएस अस्पताल के ट्रामा सेंटर में भर्ती कराया गया है। सतीश के दाएं पांव की जांच व जतिन के घुटने के नीचे गोली आर-पर हो गई। बदमाशों की हड्डी फ्रेक्चर हुई है। एक आरोपी के गोली के कारण एक नस डेमेज हो गई है जिसको ऑपरेशन कर दुरुस्त किया गया है।

सार-समाचार सिविल लाइंस में निकाली जनाक्रोश यात्रा



जयपुर (कासं)। प्रदेश भाजपा की ओर से राजस्थान में जनाक्रोश रथ यात्रा निकाली जा रही है। जयपुर के सिविल लाइन विधानसभा के वार्ड नंबर 36 में इस रथ यात्रा को पूरे वार्ड में घुमाकर गहलौत सरकार की जन विरोधी नीतियों के बारे में बताया गया। साथ ही सरकार से ऐसी नीतियों को तत्काल वापस बदलने की मांग भी उठाई गई। रथ यात्रा में पूर्व मंत्री अरुण चतुर्वेदी, मंडल अध्यक्ष राजकुमार शर्मा, वार्ड पार्षद मंजू राकेश बागड़ा, रैली संयोजक सुभाष व्यास और मंडल के विधानसभा और वार्ड के सभी कार्यकर्ता उपस्थित थे।

निवेश सूचना 18 दिसंबर तक दे सकेंगे

जयपुर, (का.सं.)। राज्य के पेंशनर्स अब 18 दिसम्बर तक अपने आयकर में छूट हेतु निवेश की सूचना दे सकेंगे। पूर्व में 30 नवम्बर तक पेंशनर्स को उनकी आयकर में छूट दिए जाने संबंधी निवेश की सूचना वेबसाइट पर प्रस्तुत करने की सुविधा दी गई थी। अनेक पेंशनर्स द्वारा उक्त वेबसाइट को बढ़ाने के लिए की गई मांग को ध्यान में रखते हुए पेंशन विभाग द्वारा राजस्थान सिविल पेंशनर्स के लिए यह सूचना प्रस्तुत कराने की अर्वाध अब 18 दिसम्बर तक बढ़ा दी है। पेंशन एवं पेंशनर्स वेल्फेयर निदेशालय के निदेशक संजय सोलंकी ने बताया कि सूचना प्रस्तुत करने के लिए सभी पेंशनर्स पेंशन विभाग की वेबसाइट पर जाकर पेंशन सर्विसेज के अन्दर पेंशनर लॉगिन पर क्लिक करके उसमें लॉगिन के नीचे "न्यू रजिस्ट्रेशन कॉलम पर क्लिक करें और वहां सूचना को पूर्ण रूप से भरते हुए स्वयं के यूजर आईडी और पासवर्ड बना लें। लिन लोगों ने पूर्व में पासवर्ड एवं आईडी बना ली है वे सीधे लॉगिन यूजिंग यूजर आईडी से लॉगिन करके "टेक्स डिवेलोपमेंट" में जाकर अपने आयकर निवेश संबंधी सूचना का विवरण प्रस्तुत कर सकेंगे।

नाबालिग से अश्लील हरकत

जयपुर (कासं)। बजाज नगर इलाके में नाबालिग से अश्लील हरकत का मामला सामने आया है। पुलिस ने बताया इलाके निवासी महिला ने रिपोर्ट दी है कि राकेश से आपसी लेन देन है। आरोप है 2 दिसंबर को वह अपनी नाबालिग बेटी के साथ इलाके स्थित एक मंदिर गई थी, जहां राकेश ने बेटी से अश्लील हरकत की। पुलिस मामले की जांच में जुटी है।

अतिरिक्त पुलिस अधीक्षक एपीओ

जयपुर। राज्य सरकार ने एसओजी के अतिरिक्त पुलिस अधीक्षक जयपाल सिंह को एपीओ कर दिया है। गृह विभाग के संयुक्त शासन सचिव जगवीर सिंह ने इस संबंध में सोमवार को एक आदेश जारी किए हैं। आदेश के अनुसार उनका मुख्यालय पी एच वूड रहेगा।

नागरिकता मिली तो छलके खुशी के आंसू



जयपुर, (का.सं.)। जयपुर जिला कलक्ट्रेट में सोमवार को 49 वर्षीय गायत्री को आंखें उस वक्त छलक आईं, जब कई सालों के इंतजार के बाद उन्हें भारतीय नागरिकता का प्रमाण पत्र प्राप्त हुआ। अतिरिक्त जिला कलेक्टर (दक्षिण) मोहम्मद अबुबकर ने 9 पाक विस्थापितों को नागरिकता प्रमाण-पत्र सौंपी। गायत्री के साथ ही 36 वर्षीय अशोक लाल, 43 वर्षीय नसीबन, 66 वर्षीय वादूमल, 59 वर्षीय डॉ. अशोक कुमार, 48 वर्षीय कन्हैयालाल, 40 वर्षीय जेवरलाल, 34 वर्षीय संगीता बाई और 40 वर्षीय ज्ञानचंद को भी भारतीय नागरिकता प्रमाण-पत्र की सौगात मिली। नागरिकता प्रमाण-पत्र मिलने के बाद डॉ. अशोक कुमार ने जिला प्रशासन का आभार जताते हुए कहा कि आज कई सालों का लंबा इंतजार खत्म हुआ है और आज हम फरक के साथ कह सकते हैं कि हम भारतीय हैं। वहीं, दिहाड़ी मजदूरी कर अपने परिवार का पालन पोषण करने वाले कन्हैयालाल ने कहा कि घर की आर्थिक स्थिति अच्छी नहीं है। नागरिकता का प्रमाण नहीं होने के कारण सरकारी योजनाओं का लाभ भी उन्हें नहीं मिल पा रहा था लेकिन अब भारतीय नागरिकता मिलने के बाद ना केवल उन्हें यह चान मिली है बल्कि अब सरकारी योजनाओं की मदद से वे अपने परिवार का भरण पोषण बेहतर तरीके से कर पाएंगे। इस मौके पर अतिरिक्त जिला कलेक्टर (दक्षिण) मोहम्मद अबुबकर ने भारतीय नागरिकता हासिल करने वाले सभी पाक विस्थापितों को शुभकामनाएं दीं और कहा कि जिला प्रशासन नागरिकता के आवेदनों पर प्राथमिकता से नियमानुसार कार्यवाही कर प्रमाण-पत्र जारी करता है ताकि आवेदक किसी भी परेशानी का सामना ना करना पड़े।